

15 -ാം കേരള നിയമസഭ

4 -ാം സമ്മേളനം

നക്ഷത്രചിഹ്നമിട്ട ചോദ്യം നം. 209

17-03-2022 - ൽ മറുപടിയ്ക്ക്

സംസ്ഥാനത്തിന് പുറത്ത് നിന്ന് വൈദ്യുതി

ചോദ്യം		ഉത്തരം	
<p>ശ്രീ. കുറുക്കോളി മൊയ്തീൻ, ശ്രീ. പി. ഉബൈദുള്ള, ഡോ. എം.കെ. മുനീർ, ശ്രീ. യു.എ.ലത്തീഫ്</p>		<p align="center">null (വൈദ്യുതി വകുപ്പ് മന്ത്രി)</p>	
(എ)	<p>സംസ്ഥാനത്ത് 2021 ഏപ്രിൽ-ജൂലായ് കാലയളവിൽ പുറത്ത് നിന്ന് വൈദ്യുതി വാങ്ങിയിരുന്നോ;</p>	(എ)	<p>വാങ്ങിയിരുന്നു; 2021 ഏപ്രിൽ - ജൂലൈ വരെയുള്ള കാലയളവിൽ 5768.611 ദശലക്ഷം യൂണിറ്റ് വൈദ്യുതി, പുറമേ നിന്ന് വാങ്ങിയിരുന്നു.</p>
(ബി)	<p>എങ്കിൽ ഇപ്രകാരം വൈദ്യുതി വാങ്ങുന്നതിന് ചെലവഴിച്ച തുക ഉപഭോക്താക്കളിൽ നിന്നും ഈടാക്കുന്നതിന് തീരുമാനിച്ചിട്ടുണ്ടോ;</p>	(ബി)	<p>ഇല്ല. 2021 ഏപ്രിൽ - ജൂലൈ വരെയുള്ള കാലയളവിൽ 2601.13 കോടി രൂപ വൈദ്യുതി വാങ്ങിയ ഇനത്തിൽ ചെലവഴിച്ചിരുന്നു. വൈദ്യുതി നിയമം - 2003, ദേശീയ താരിഫ് നയം - 2016, റെഗുലേറ്ററി കമ്മീഷൻ കാലാകാലങ്ങളിൽ പുറപ്പെടുവിക്കുന്ന താരിഫ് നിർണ്ണയ ചട്ടങ്ങൾ എന്നിവയുടെ അടിസ്ഥാനത്തിലാണ് സംസ്ഥാന വൈദ്യുതി റെഗുലേറ്ററി കമ്മീഷൻ വൈദ്യുതി നിരക്കിൽ വ്യത്യാസങ്ങൾ വരുത്തുന്നത്. റെഗുലേറ്ററി കമ്മീഷൻ നിരക്കുകൾ പുതുക്കുമ്പോൾ പ്രധാനമായും കണക്കാക്കുന്ന ചിലവിനങ്ങൾ താഴെ പറയുന്നവയാണ്. a) വൈദ്യുതിയുടെ ഉൽപാദന വാങ്ങൽ - ചെലവുകൾ (Generation & Power Purchase Cost) b) പ്രവർത്തന പരിപാലന ചെലവുകൾ (Operation & maintenance cost) c) പലിശ ചെലവുകൾ (interest and finance charges) d) മൂലധന ഓഹരിയുടെ മടക്ക വിഹിതം (Return on equity) e) തേയ്മാന ചിലവുകൾ (Depreciation) ഇപ്രകാരം കണക്കാക്കിയെടുക്കുന്ന മുഴുവൻ ചെലവുകളും, വരും വർഷങ്ങളിലെ പ്രതീക്ഷിത ഉപഭോഗത്തിന്, നിലവിലുള്ള നിരക്കിൽ കണക്കാക്കിയെടുക്കുന്ന മൊത്തം വരുമാനവും തമ്മിലുള്ള അന്തരമാണ് നിരക്കുകൾ പുതുക്കുമ്പോൾ പ്രധാനമായി പരിഗണിക്കുന്നത്. ടി ചിലവിനങ്ങൾ, കമ്മീഷൻ പുറപ്പെടുവിച്ചിട്ടുള്ള താരിഫ് നിർണ്ണയ ചട്ടങ്ങളിലെ വ്യവസ്ഥകളും, മാനദണ്ഡങ്ങളും അനുസരിച്ച് നിജപ്പെടുത്തുന്നു. ഇപ്രകാരം വൈദ്യുതി വാങ്ങൽ ചെലവ് നിർണ്ണയിക്കുമ്പോൾ</p>

		<p>സംസ്ഥാനത്തെ കെ.എസ്.ഇ.ബി യുടെ നിലയങ്ങളിൽ നിന്ന് പരമാവധി ഉൽപ്പാദിപ്പിക്കാൻ കഴിയുന്ന വൈദ്യുതിയുടെ ലഭ്യത, (പ്രതീക്ഷിത ജല ലഭ്യതയുടെ അടിസ്ഥാനത്തിൽ) കേന്ദ്ര നിലയങ്ങളിൽ നിന്ന് സംസ്ഥാനത്തിന് അനുവദനീയമായ വൈദ്യുതിയുടെ ലഭ്യത, കെ.എസ്.ഇ.ബി.ലിമിറ്റഡ് റെഗുലേറ്ററി കമ്മീഷന്റെ അനുമതിയോടു കൂടി ഏർപ്പെട്ടിട്ടുള്ള long term/medium term കരാറിന്റെ ഭാഗമായി ലഭ്യമാകുന്ന വൈദ്യുതി എന്നിവയെല്ലാം പരിഗണിക്കാറുണ്ട്. ഈ ചെലവ് മാത്രമേ താരിഫിലൂടെ ഉപഭോക്താവിൽ നിന്ന് ഈടാക്കാൻ അനുവദിക്കുകയുള്ളൂ.</p>
(സി)	<p>അതിനായി സർചാർജ് ഏർപ്പെടുത്താൻ ഉദ്ദേശിക്കുന്നുണ്ടോ; എങ്കിൽ വിശദാംശം നൽകുമോ?</p>	<p>(സി) വൈദ്യുതി വാങ്ങുന്നതിന് ചെലവഴിച്ച തുക മുഴുവൻ ഇന്ധന സർചാർജിന്റെ രൂപത്തിൽ ഈടാക്കാൻ വ്യവസ്ഥ ചെയ്തിട്ടില്ല. എന്നാൽ വൈദ്യുതി വാങ്ങൽ/ ഉൽപ്പാദന ചെലവിൽ ഇന്ധന വിലയിലുണ്ടായ അധിക ബാധ്യത സർചാർജിന്റെ രൂപത്തിൽ ഈടാക്കാൻ താരിഫ് നിർണ്ണയ ചട്ടങ്ങൾ വ്യവസ്ഥ ചെയ്യുന്നുണ്ട്. ഇപ്രകാരം 2021 ഏപ്രിൽ മുതൽ ജൂൺ വരെയുള്ള ആദ്യ പാദത്തിൽ ഇന്ധന വിലയിലുണ്ടായ വ്യതിയാനം മൂലം 8.96 കോടി രൂപ വൈദ്യുതി വാങ്ങൽ/ഉൽപ്പാദനചെലവിൽ ലാഭിക്കാൻ കഴിഞ്ഞതായി കണക്കാക്കി കമ്മീഷന്റെ അംഗീകാരത്തിനായി സമർപ്പിച്ചിട്ടുണ്ട്. എന്നാൽ അടുത്ത പാദത്തിൽ 5.50 കോടി രൂപയുടെ അധിക ബാധ്യത ഉണ്ടായതായി കണക്കാക്കി കമ്മീഷൻ മുൻപാകെ പെറ്റീഷൻ സമർപ്പിച്ചിട്ടുണ്ട്.</p>

സെക്ഷൻ ഓഫീസർ